

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साधिकार प्रकाशित	Published by Authority
	भाद्र 14, मंगलवार, शाके 1945-सितम्बर 05, 2023 <i>Bhadra 14, Tuesday, Saka 1945- September 05, 2023</i>	

भाग-1(ख)

महत्वपूर्ण सरकारी आज्ञायें।

गृह (गुप-9) विभाग

अधिसूचना

जयपुर, सितम्बर 01, 2023

संख्या प. 20 (2) गृह-9/2021पार्ट1 :-यतः राज्य सरकार के यह ध्यान में आया है कि ऊर्जा विभाग राजस्थान सरकार व उसके नियंत्रणाधीन कम्पनियों के कार्मिकों एवं विभिन्न कर्मचारी संगठनों द्वारा प्रदेशव्यापी हड़ताल का आव्हान किया गया है। यह कि राज्य सरकार का यह विचार है कि ऊर्जा विभाग राजस्थान सरकार एवं उसके नियंत्रणाधीन कम्पनियों की समस्त सेवाओं, कार्यालयों एवं उनके क्रियाकलापों से संबंधित सेवाओं में हड़ताल होने से सेवाओं के प्रदाय एवं अनुरक्षण पर प्रतिकूल प्रभाव पड़ेगा और उसके परिणामस्वरूप समुदाय को भारी कठिनाई का सामना करना पड़ेगा।

अतः राज्य सरकार राजस्थान अत्यावश्यक सेवाएँ अनुरक्षण अधिनियम, 1970 (1970 का अधिनियम संख्या 22) की धारा 2 की उप-धारा (1) के खण्ड (क) के उप-खण्ड (i) एवं (iv) द्वारा प्रदत्त शक्तियों का प्रयोग करते हुए ऊर्जा विभाग राजस्थान सरकार एवं उसके नियंत्रणाधीन कम्पनियों की समस्त सेवाओं, कार्यालयों एवं उनके क्रियाकलापों से संबंधित सेवाओं को एतद्वारा दिनांक 01.09.2023 से आगामी 06 माह तक अत्यावश्यक सेवा घोषित करती है।

राज्यपाल की आज्ञा से,

महेश कुमार शर्मा,
शासन उप सचिव, गृह।

गृह (गुप-9) विभाग

अधिसूचना

जयपुर, सितम्बर 01, 2023

संख्या प. 20 (2) गृह-9/2012पार्ट1 :-यतः राज्य सरकार ने राजस्थान अत्यावश्यक सेवाएँ अनुरक्षण अधिनियम, 1970 1/1970 का अधिनियम संख्या 22) की धारा 2 की उप-धारा (1) के खण्ड (क) के उप खण्ड (i) एवं (iv) द्वारा प्रदत्त शक्तियों का प्रयोग करते हुए, समसंख्यक अधिसूचना दिनांक 01-09-2023 के द्वारा ऊर्जा विभाग राजस्थान सरकार एवं उसके नियंत्रणाधीन कम्पनियों की

समस्त सेवाओं, कार्यालयों एवं उनके क्रियाकलापों से संबंधित सेवाओं को दिनांक 01-09-2023 से आगामी 06 माह तक अत्यावश्यक सेवा घोषित कर दिया है।

यत राज्य सरकार का यह समाधान हो गया है कि लोक हित में राजस्थान अत्यावश्यक सेवाएँ अनुरक्षण अधिनियम, 1970 (1970 का अधिनियम संख्या 22) की धारा 3 की उप-धारा (1) की शक्तियों को प्रयोग करते हुए राज्य सरकार ऊर्जा विभाग राजस्थान सरकार एवं उसके नियंत्रणाधीन कम्पनियों की समस्त सेवाओं, कार्यालयों एवं उनके क्रियाकलापों से संबंधित सेवाओं में हड़ताल किये जाने को एतद्वारा दिनांक 01.09.2023 से आगामी 06 माह तक के लिये प्रतिषेध करती है।

राज्यपाल की आज्ञा से,

महेश कुमार शर्मा,
शासन उप सचिव, गृह।

राज्य केन्द्रीय मुद्रणालय, जयपुर।